

**REGOLAMENT TAL-KUMMISSJONI (UE) 2022/1393****tal-11 ta' Awwissu 2022****li jemenda r-Regolament (KE) Nru 1881/2006 fir-rigward tal-livelli massimi ta' delta-9-tetraidrokannabinol ( $\Delta^9$ -THC) fiż-żrieragħ tal-qanneb u fil-prodotti derivati minnhom****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jstabbilixxi proċeduri tal-Komunità għall-kontaminanti fl-ikel <sup>(1)</sup>, u b'mod partikolari l-Artikolu 2(3) tiegħu,

Billi:

- (1) Ir-Regolament tal-Kummissjoni (KE) Nru 1881/2006 <sup>(2)</sup> jiffissa l-livelli massimi ta' ċerti kontaminanti fl-oġġetti tal-ikel.
- (2) Fl-2015, il-Panel dwar il-Kontaminanti fil-Katina tal-Ikel tal-Awtorità Ewropea dwar is-Sigurtà fl-Ikel ("l-Awtorità") adotta opinjoni xjentifika dwar ir-riskji għas-saħħa tal-bniedem relatati mal-preżenza tat-tetraidrokannabinol (THC) fil-halib u f'ikel ieħor ta' oriġini mill-annimali <sup>(3)</sup>. THC, aktar preċiż  $\Delta^9$ -THC, huwa l-kostitwent l-aktar rilvanti tal-pjanta tal-qanneb *Cannabis sativa*. L-Awtorità tistabbilixxi doża akuta ta' referenza (ARfD) ta' 1  $\mu\text{g}$   $\Delta^9$ -THC/kg f'piz tal-ġisem (bw).
- (3) Sabiex tinkiseb aktar data dwar il-preżenza ta'  $\Delta^9$ -THC u prekursori oħra rilevanti mhux psikoattivi fl-ikel derivat mill-qanneb u fl-ikel li fih il-qanneb jew ingredjenti derivati mill-qanneb, giet adottata r-Rakkomandazzjoni tal-Kummissjoni (UE) 2016/2115 <sup>(4)</sup>.
- (4) Fis-7 ta' Jannar 2020, l-Awtorità ppubblikat rapport xjentifiku li jassessja l-esponiment akut uman għal  $\Delta^9$ -THC <sup>(5)</sup>, b'konsiderazzjoni tad-data tal-okkorenza ġġenerata permezz tar-Rakkomandazzjoni (UE) 2016/2115. L-ARfD ta 1  $\mu\text{g}/\text{kg}$  bw inqabeż f'ċerti stimi ta' esponiment akut. Minkejja li l-istimi ta' esponiment mistennija jistimaw iżżejjed l-esponiment akut għal  $\Delta^9$ -THC fl-Unjoni, l-esponiment attwali għal to  $\Delta^9$ -THC huwa ta' thassib potenzjali għas-saħħa.
- (5) Il-livelli massimi jehtieg għalhekk jiġu ffixxati fiż-żrieragħ tal-qanneb u fi prodotti derivati miż-żerriegħa tal-qanneb halli jiġi żgurati livell għoli ta' protezzjoni tas-saħħa umana. Billi l-aċidu delta-9-tetraidrokannabinoliku ( $\Delta^9$ -THCA) jista' jiġi konvertit f' $\Delta^9$ -THC permezz tal-ipproċessar, il-livelli massimi jehtieg li jiġu ffixxati għas-somma ta'  $\Delta^9$ -THC u  $\Delta^9$ -THCA, espressi f'ekwivalenti ta'  $\Delta^9$ -THC.
- (6) Għaldaqstant, jenhtieg li r-Regolament (KE) Nru 1881/2006 jiġi emendat skont dan.
- (7) Sabiex l-operaturi ekonomiċi jkunu jistgħu jippreparaw għar-regoli l-godda introdotti b'dan ir-Regolament, jixraq li jingħata żmien raġonevoli sakemm jibdeu japplikaw il-livelli massimi. Jixraq ukoll li jiġi previst perjodu tranżizzjonali għall-oġġetti tal-ikel imqieghda fis-suq legalment qabel id-data tal-applikazzjoni ta' dan ir-Regolament.
- (8) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

<sup>(1)</sup> ĠU L 37, 13.2.1993, p. 1.<sup>(2)</sup> Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li jiffissa l-livelli massimi ta' ċerti kontaminanti fl-oġġetti tal-ikel (ĠU L 364, 20.12.2006, p. 5).<sup>(3)</sup> European Food Safety Authority (EFSA) Journal 2015;13(6):4141<sup>(4)</sup> Ir-Rakkomandazzjoni tal-Kummissjoni (UE) 2016/2115 tal-1 ta' Diċembru 2016 dwar il-monitoraġġ tal-preżenza ta'  $\Delta^9$ -tetraidrokannabinol, tal-prekursori tiegħu u ta' kannabinoidi oħra fl-ikel (ĠU L 327, 2.12.2016, p. 103).<sup>(5)</sup> EFSA (European Food Safety Authority), Arcella D, Cascio C and Mackay K, 2020. Acute human exposure assessment to tetrahydrocannabinol ( $\Delta^9$ -THC). EFSA Journal 2020;18(1):5953, 41 pp. <https://doi.org/10.2903/j.efsa.2020.5953>.

ADOTTAT DAN IR-REGOLAMENT:

*Artikolu 1*

L-Anness tar-Regolament (KE) Nru 1881/2006 huwa emendat f'konformità mal-Anness ta' dan ir-Regolament.

*Artikolu 2*

L-oġġetti tal-ikel elenkati fl-Anness imqiegħda legalment fis-suq qabel l-1 ta' Jannar 2023, jistgħu jibqgħu fis-suq sad-data tad-durabbiltà minima jew sad-data tal-iskadenza tagħhom.

*Artikolu 3*

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Għandu japplika mill-1 ta' Jannar 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' Awwissu 2022.

*Għall-Kummissjoni*  
*Il-President*  
Ursula VON DER LEYEN

\_\_\_\_\_

## ANNEX

Fit-Taqsima 8 tal-Anness tar-Regolament (KE) Nru 1881/2006, tizzied l-entrata 8.6 li ġejja:

Ogġetti tal-ikel <sup>(1)</sup>		Livell massimu (mg/kg)
"8.6.	<b>Delta-9-tetraidrokannabinol (<math>\Delta^9</math>-THC) ekwivalenti (*)</b>	
8.6.1.	Qannebusera	3,0
8.6.2.	Żerriegħa tal-qanneb mithuna, (parzjalment) żerriegħa tal-qanneb bix-xaħam imnehħi u prodotti oħra derivati/ipproċessati tal-qanneb <sup>(**)</sup> bl-eċċezzjoni tal-prodotti msemmija f'8.6.3.	3,0
8.6.3.	Żejt taż-żerriegħa tal-qanneb	7,5

(\*) il-livell massimu jirreferi għas-somma ta' delta-9-tetraidrokannabinol ( $\Delta^9$ -THC) u aċidu delta-9-tetraidrokannabinoliku ( $\Delta^9$ -THCA), express bħala  $\Delta^9$ -THC. Fattur ta' 0.877 huwa applikat għal-livell ta'  $\Delta^9$ -THCA u l-livell massimu jirreferi għas-somma ta'  $\Delta^9$ -THC + 0.877 x  $\Delta^9$ -THCA (f'każ ta' determinazzjoni separata u kwantifikazzjoni ta'  $\Delta^9$ -THC u  $\Delta^9$ -THCA).

(\*\*) żrieragħ tal-qanneb derivati/prodotti pproċessati huma prodotti derivati/ipproċessati esklussivament miż-żerriegħa tal-qanneb."